

सामान्य निर्देश -

- 1- इस प्रश्नपत्र के चार खंड हैं - क , ख , ग और घ
- 2- प्रश्न संख्या सावधानी पूर्वक लिखें ।
- 3- इस प्रश्नपत्र में कुल 18 प्रश्न हैं ।

खंड - क

प्र 1 - किन्हीं चार शब्दों के अर्थ लिखिए - [any4] 4

- 1 - बियाबान 2 - चाव 3 - बेताबी 4 - फरमान 5 - घमासान

प्र 2 - किन्हीं तीन शब्दों का वाक्य में प्रयोग कीजिए - [any3] 3

- 1 - इत्तफ़ाक 2 - पगड़ी 3 - विवाह 4 - घमासान

प्र 3 - किन्हीं तीन शब्दों को शुद्ध कीजिए - [any3] 3

- 1- पुलिया 2- गंतवय 3- तुफ़ान 4- मलाइ

प्र 4 किन्हीं पाँच प्रश्नों के उत्तर एक - एक वाक्य में लिखिए- [any5] 5

- 1 - लला का नाम क्या था ?
- 2 - ' बस की यात्रा ' पाठ में कितने मित्रों को सुबह काम पर जाना था ?
- 3 - 'यह सबसे कठिन समय नहीं ' कविता की कवयित्री का नाम क्या है ?
- 4 - मुर्गियों के खीर के प्यालों में कूदने से खीर किसके दुपट्टे और सिर पर लग गई ?
- 5- तरकारीवाली दालान में बैठी क्या तोल - तोलकर रसोइए को दे रही थी ?
- 6- बदलू ने कितने साल पहले गाय बेच दी थी ?

प्र 5 किन्हीं चार प्रश्नों के उत्तर दो - दो वाक्यों में लिखिए - [any4] 2x4=8

- 1 - वस्तु - विनिमय क्या है ? विनिमय की प्रचलित पद्धति क्या है ?
- 2 - ' अभी भी ' शब्द का प्रयोग करते हुए कोई दो वाक्य बनाइए ।
- 3- क्या बच्चों ने उचित निर्णय लिया कि अब चाहे कुछ भी हो जाए, हिलकर पानी भी नहीं पिँगे ?
- 4- चिड़िया चोंच में तिनका दबाकर उड़ने की तैयारी में क्यों है ? यह कविता हमें क्या संदेश देती है ?
- 5 - ' कामचोर ' कहानी क्या संदेश देती है ?

प्र 6 किन्हीं तीन प्रश्नों के उत्तर तीन - चार वाक्यों में लिखिए - [any3] 3x3=9

- 1- लेखक ने बस से यात्रा क्यों की तथा लोगों ने उसे क्या सलाह दी ?
- 2- 'मशीनी युग ने कितने हाथ काट दिए हैं।' इस पंक्ति में लेखक ने किस व्यथा की ओर संकेत किया है ?
- 3- कहानी में 'मोटे -मोटे' किस काम के हैं ? किनके बारे में और क्यों कहा गया है ?
- 4- 'तलवार का महत्त्व होता है म्यान का नहीं' - उक्त उदाहरण से कबीर क्या कहना चाहते हैं ?

प्र -7 किन्हीं दो प्रश्नों के उत्तर विस्तार से लिखिए -[any2] 4x2=8

- 1- बच्चों के ऊधम मचाने के कारण घर की क्या दुर्दशा हुई ?
- 2- 'यह कठिन समय नहीं है' यह बताने के लिए कविता में कौन - कौन से तर्क प्रस्तुत किए गए हैं ?
- 3- लेखक ने बस की तुलना गांधी जी के असहयोग और सविनय अवज्ञा आंदोलन से क्यों की है ?

खंड -ख

प्र - 8 अपने दादा जी के शीघ्र स्वास्थ्य लाभ के लिए पत्र लिखिए । 5

प्र - 9 विषय 'खेलों का महत्त्व' पर एक अनुच्छेद लिखिए । 5

खंड - ग

प्र -10 निम्नलिखित अपठित गद्यांश को पढ़कर पूछे गए प्रश्नों के उचित विकल्प चुनिए - 5

आत्मनिर्भरता का अर्थ है - स्वयं पर निर्भर होना यानी अपने पाँव पर खड़े होने की क्षमता रखना । जो व्यक्ति अपना कार्य स्वयं करने की कोशिश करता है ,वह जीवन की हर कसौटी पर खरा उतरता है ।उसमें हर स्थिति से लड़ने व संघर्ष करने की हिम्मत होती है । आत्मनिर्भरता एक ऐसा गुण है,जिसके द्वारा हमारे सभी कार्य समय पर पूरे होते हैं,जबकि दूसरे के सहारे बैठे रहनेवाले व्यक्ति के कार्य कभी पूरे नहीं होते । स्वयं कार्य करने से कई गुणों का विकास होता है, व्यक्तित्व निखरता है और हमारी कीर्ति दूर -दूर तक फैल जाती है ।

1- आत्मनिर्भरता का अर्थ है -

- 1- स्वयं पर निर्भर होना 2- दूसरों पर निर्भर होना 3- काम न करना

2- जीवन की कसौटी पर कौन व्यक्ति खरा उतरता है ?

- 1- आलसी व्यक्ति 2- लोभी व्यक्ति 3- आत्मनिर्भर व्यक्ति

3- आत्मनिर्भरता के द्वारा हमारे सभी कार्य -

- 1- अधूरे रहते हैं 2- समय पर पूरे होते हैं 3-कभी समाप्त नहीं होते

4- स्वयं कार्य करने से क्या होता है ?

1- व्यक्तित्व निखरता है 2- व्यक्तित्व अखरता है 3- व्यक्तित्व बिखरता है

5- गद्यांश में आए कौन - से शब्द का पर्यायवाची शब्द 'यश' है -

1- निर्भर 2- कीर्ति 3- व्यक्तित्व

प्र - 11 निम्नलिखित अपठित पद्यांश पढ़कर प्रश्नों के उचित विकल्प चुनिए - 5

लहरों से डरकर नौका पार नहीं होती,
कोशिश करने वालों की कभी हार नहीं होती है।

नन्ही चींटी जब दाना लेकर चलती है,
चढ़ती दीवारों पर सौ बार फिसलती है।

मन का विश्वास रगों में साहस भरता है,

चढ़कर गिरना, गिरकर चढ़ना न अखरता है।

आखिर उसकी मेहनत बेकार नहीं होती है,

कोशिश करने वालों की कभी हार नहीं होती है ।

1] लहरों से डरकर क्या पार नहीं होती ?-

1- पतंग 2- नौका 3- कार

2] नन्ही चींटी क्या लेकर चलती है ?

1- दाना 2- पानी 3- फल

3] नन्ही चींटी किसपर सौ बार फिसलती है ?

1- सड़क पर 2- छत पर 3- दीवारों पर

4] चींटी के मन का विश्वास उसे क्या देता है ?

1- भय 2- साहस 3- दुख

5] ' प्रयत्न ' का अर्थ है -

1- कोशिश 2- दीवार 3- साहस

प्र12 निम्नलिखित गद्यांश पढ़कर प्रश्नों के उचित विकल्प चुनिए - 5

मैं बहुधा हर गर्मी की छुट्टी में अपने मामा के यहाँ चला जाता और एक आध महीने वहाँ रहकर स्कूल खुलने के समय तक वापस आ जाता । परंतु दो - तीन बार ही मैं अपने मामा के यहाँ गया होऊँगा तभी मेरे पिता की एक दूर के शहर में बदली हो गई और एक लंबी अवधि तक मैं अपने मामा के गाँव न जा सका। तब लगभग आठ - दस वर्षों के बाद जब मैं वहाँ गया तो इतना बड़ा हो चुका था कि लाख की गोलियों में मेरी रुचि नहीं रह गई थी ।

1- यह गद्यांश कौन - से पाठ से लिया गया है ?

1- लाख की चूड़ियाँ 2- कामचोर 3- बस की यात्रा

2- ' मैं ' शब्द का प्रयोग किसके लिए हुआ है ?

1- बदलू 2- लला 3- रज्जो

3- लला किसके गाँव जाता था ?

- 1- मामा के 2- चाचा के 3- भइया के

4- लला कितने वर्षों बाद दोबारा गाँव गया ?

- 1- दो - तीन 2- चार - पाँच 3- आठ - दस

5- लला को अब किसमें रुचि नहीं रह गई थी ?

- 1- लाख की गोलियों में 2-लाख की चूड़ियों में 3-लाख में

खंड-घ

प्र -13 निम्नलिखित शब्दों में से किन्हीं पाँच शब्दों के विलोम शब्द लिखिए -[any 5] - 5

- 1- अग्रज 2- अमृत 3- आधुनिक 4-निर्गुण 5- मानव 6- उत्तीर्ण

प्र-14 निम्नलिखित शब्दों में से किन्हीं पाँच शब्दों के दो - दो पर्यायवाची शब्द लिखिए- 5

- 1- कपड़ा 2- सेना 3- रत्न 4- प्रेम 5- गरमी 6- भँवरा [any5]

प्र -15 निम्नलिखित वाक्यों में से कोई तीन वाक्य शुद्ध करके लिखिए - [any3] 3

- 1- गौतम और अनिल बाज़ार गया है ।
2 - मीरा कार पर स्कूल गई है ।
3 - शुक्रवार के दिन दुकान बंद रहती है ।
4- खाना माता जी हैं बना रही ।

प्र -16 निम्नलिखित वाक्यों में से किन्हीं तीन वाक्यों में कर्म के आधार पर क्रिया के भेद पहचानकर लिखिए -(अकर्मक/ सकर्मक) [any3] 3

- 1- वह दौड़ रहा है ।
2- राजन ने पुस्तक पढ़ ली ।
3- रवि फुटबाल से खेल रहा है ।
4- मानसी नाचती है ।

प्र- 17 निम्नलिखित वाक्यों में से किन्हीं तीन वाक्यों में सकर्मक क्रिया के भेद पहचानकर लिखिए - [any3] 3

- 1- राम ने रवि को पुस्तक दी ।
2- अंजना चाकू से फल काट रही है ।
3- मोर बाग में नाचता है ।
4- सोहन नदी में तैर रहा है ।

